

## विश्व हाथ धुलाई दिवस- मध्यप्रदेश में कीर्तिमान दिवस

विश्व हाथ धुलाई दिवस 15 अक्टूबर 2014, एमपी वॉष के तकनीकी सहयोग से मध्यप्रदेश सरकार द्वारा विश्व कीर्तिमान बनाने हेतु सम्पूर्ण मध्यप्रदेश में बच्चों को साबुन से सही तरीके से हाथ धोने एवं सुरक्षित पेय जल, शौचालय एवं स्वच्छता अपनाने हेतु प्रेरित करने के लिये विश्व हाथ धुलाई दिवस (15 अक्टूबर 2014) के दिन प्रदेश के 19000 से अधिक शासकीय विद्यालयों के 20 लाख बच्चों द्वारा हाथ धुलाई कार्यक्रम किया गया। यह प्रयास गिनीज बुक ऑफ वर्ल्ड रिकार्ड में कीर्तिमान दर्ज कराने का एक प्रयास भी था, जिसके अंतर्गत एक घंटे के भीतर लाखों बच्चों को एक साथ हाथ धुलाये गये। जिसमें राज्य सरकार को एमपीवॉष द्वारा तकनीकी सहयोग दिया गया था।



यह एक दिवसीय कार्यक्रम ना होकर एक अभियान के रूप में किया गया था, जिसमें स्कूलों में हाथ धुलाई प्लेटफार्म बनाने, स्वच्छता के पाठ पढ़ाने एवं साफ-सफाई पर विभिन्न खेलों का आयोजन भी किया था। साथ ही स्कूलों में साबुन एवं बाल्टियों की उपलब्धता को सुनिश्चित किया गया।

इसके अंतर्गत प्रदेश के 50 जिलों में 200 प्रशिक्षकों को प्रशिक्षित करने हेतु दो दिवसीय प्रशिक्षकों का प्रशिक्षण भोपाल, इंदौर, ग्वालियर एवं जबलपुर में आयोजित किये गये। इन प्रशिक्षकों ने प्रदेश के 80000 से अधिक शिक्षक एवं पंचायत प्रतिनिधियों को स्वच्छता एवं हाथ धुलाई के सही तरिके पर प्रशिक्षण दिया। साथ ही



गिनीज बुक ऑफ वर्ल्ड रिकॉर्ड के दिषा निर्देषानुसार अभ्यास सत्रों का आयोजन किया गया।

15 अक्टूबर 2014 के दिन कार्य क्रम का शुभारम्भ माननीय मुख्यमंत्री श्री शिवराज सिंह चौहान जी द्वारा बच्चों के साबुन से हाथ धुलाकर किया गया। इस अवसर पर राज्य के अन्य मंत्री और राजनेताओं ने भी बच्चों के हाथ सही विधि से धुलाई।

प्रदेश के 51 जिलों से 19000 से अधिक स्कूलों के साक्ष्य प्राप्त हुए जिसमें से साक्ष्यों के निरीक्षण उपरांत 13196 स्कूलों के 1276425 बच्चों के साक्ष्य दिषा-निर्देष के अनुसार पाये गये, यह जानकारी विष्व कीर्तिमान बनाने के लिए गिनीज बुक ऑफ वर्ल्ड रिकॉर्ड कार्यालय को सत्यापन हेतु प्रस्तुत की गई है। जिसका परिणाम आना षेष है।



स्रोत : एम पी वॉश, वाटर एड